

الدُّمُّ الثَّمِينُ

فِي اثْبَاتِ عَقْدِ التَّسْبِيحِ وَالْأَوْرَادِ بِالْيَمِينِ

تسبیحات صرف دائیں ہاتھ پر پڑھنا مسنون ہے۔

تالیف

مولانا قاری محمد سلیمان الخیر نعمانی قاسمی

استاذ عربی دارالعلوم وقف شاہ بہلول سہانہ پورہ یو پی الہند



مشائخ کراچی دار الفاروق

تھانہ نزد بمبئی، مہاراشٹر، انڈیا

الدُّرُّ الثَّمِينُ

في نباتات عقد المشايخ والأدراك والعيون

قُلْ إِنْ كُنْتُمْ تُحِبُّونَ اللَّهَ
فَاتَّبِعُونِي يُحْبِبْكُمُ اللَّهُ
وَيَغْفِرْ لَكُمْ ذُنُوبَكُمْ
وَاللَّهُ غَفُورٌ رَحِيمٌ

بِسْمِ اللَّهِ الرَّحْمَنِ الرَّحِيمِ

مَنْ تَرَكَ سُنَّتِي عَمْدًا فَكَأَنَّمَا قَتَلَنِي. (الاعتصام)

الدُّرُّ الثَّمِينُ

فِي اثْبَاتِ عَقْدِ التَّسْبِيحِ وَالْأَوْزَانِ بِالْيَمِينِ

تسبیحات اور اوزان دو طائفہ صرف دائیں ہاتھ پر پڑھنا (شمار کرنا) مسنون ہے۔

تالیف

مولانا قاری محمد سلیمان الخیر نعمانی قاسمی

استاذ عربی دارالعلوم وقف شاہ بہلول سہانپور، یوپی، الہند

— ❦ —

سنگھڑکلا

دارِ فَا رُوقِ

تھانہ، نزدیکی، مہاراشٹر، انڈیا

فہرست مضامین

۱۹	دلیل (۱۷)	۹	مہینہ نما
۱۹	دلیل (۱۸)	۱۰	سوال
۲۰	دلیل (۱۹)	۱۱	جواب
۲۰	دلیل (۲۰)	۱۴	دلیل (۱)
۲۰	دلیل (۲۱)	۱۴	دلیل (۲)
۲۰	دلیل (۲۲)	۱۵	دلیل (۳)
۲۱	دلیل (۲۳)	۱۵	دلیل (۴)
۲۱	دلیل (۲۴)	۱۵	دلیل (۵)
۲۲	دلیل (۲۵)	۱۵	دلیل (۶)
۲۳	دلیل (۲۶)	۱۶	دلیل (۷)
۲۳	دلیل (۲۷)	۱۶	دلیل (۸)
۲۳	دلیل (۲۸)	۱۶	دلیل (۹)
۲۳	دلیل (۲۹)	۱۶	دلیل (۱۰)
۲۴	دلیل (۳۰)	۱۷	دلیل (۱۱)
۲۵	ایک حیرت انگیز بات	۱۷	دلیل (۱۲)
۲۶	ایک اور المیہ	۱۷	دلیل (۱۳)
۲۸	نفس جواز کا سہارا	۱۸	دلیل (۱۴)
۳۰	ایک شیطانی دھوکہ	۱۸	دلیل (۱۵)
۳۱	احسن الخاتمہ	۱۹	دلیل (۱۶)



☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆

وَقَالَ اللَّهُ تَعَالَى:

مَنْ يُطِيعِ الرَّسُولَ فَقَدْ أَطَاعَ اللَّهَ. (الآية)

ترجمہ: جو رسول اللہ ﷺ کی اطاعت کرے گا، تو یقیناً اس نے اللہ کی اطاعت کی۔

وَقَالَ اللَّهُ تَعَالَى:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ. (الآية)

ترجمہ: آپ فرمادیجیے کہ اگر تم اللہ سے محبت کرتے ہو، تو میرا اتباع کرو، تو اللہ تمہیں محبوب بنالے گا، اور

تمہارے لیے تمہارے گناہ بخش دے گا۔

وَقَالَ اللَّهُ تَعَالَى:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ. (الآية)

ترجمہ: یقیناً تمہارے لیے اللہ کے رسول میں بہترین نمونہ ہے۔

وَقَالَ اللَّهُ تَعَالَى:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ. (الآية)

ترجمہ: اے ایمان والو! اللہ کی اطاعت کرو اور رسول کی اطاعت کرو اور اپنے عمل باطل مت کرو۔

وَقَالَ اللَّهُ تَعَالَى:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ. (الآية)

ترجمہ: اور رسول تمہیں جو دے اس کو لے لو، اور جس سے تمہیں روکے، اس سے رُک جاؤ اور اللہ سے ڈرو۔

☆.....☆.....☆

ﷺ



☆ ﷺ ☆ ﷺ ☆ ﷺ ☆ ﷺ ☆ ﷺ ☆

دو جہاں کی کامیابی، گر تجھے درکار ہے
اُن کا دامن تھام لے، جن کا محمد ﷺ نام ہے

نیز

مِل نہ پائی کوئی منزل، پھر اُس کو
میرے نبی کی راہ سے جو بھی دور ہوا

اور

محمد ﷺ کی محبت، دین حق کی شرط اول ہے
اسی میں ہے اگر خامی، تو سب کچھ نامکمل ہے

نیز

کی محمد ﷺ سے وفاتونے، تو ہم تیرے ہیں
یہ جہاں چیز ہے کیا، لوح و قلم تیرے ہیں

☆.....☆.....☆

ملہیندا

پیش نظر تحریر بہ نام ”الذُّرُّ الشَّمِينُ فِي اِنْبَاتِ عَقْدِ التَّسَابِيحِ وَالْاَوْزَادِ بِالْيَمِينِ“ کوئی مستقل تحریر یا تالیف نہیں ہے؛ بلکہ احقر سے اکثر و بیشتر پوچھے جانے والے سوالات میں سے ایک اہم سوال پر مشتمل خط کا تحقیقی جواب ہے، لہذا اس تحریر کو پڑھنے سے پہلے یہ بات یاد رکھیں کہ اس میں کسی خاص مکتبِ فکر کو نہ تو نشانہ بنایا گیا ہے اور نہ ہی کسی کی دل آزاری پیش نظر رہی ہے، بلکہ جو بات روایتِ درویشیہ آثار و فقہ سے ماخوذ ہوتی ہے، اور مجھ بے علم و عمل کی وہاں تک رسائی ہو پائی ہے، پیش خدمت ہے، اسی سے یہ بات بھی سمجھ لینی چاہیے کہ مقصودِ تحریر ہرگز کسی کو اپنی بات زبردستی منوانا نہیں ہے؛ بلکہ محض اصل سنت کا بیان اور اس کی ترویجِ مطمحہ نظر ہے، اللہ تعالیٰ توفیق خیر رفیق فرمائے۔ آمین۔

وإذا أتتكَ مذمتي من ناقص فهي الشهادة لي بأني كامل

وَأَنَا الْأَحْقَرُ وَالْأَفْقَرُ

محمد سلمان الخیر نعیمی سہارنپوری

خویدم الطلاب: دارالعلوم وقف شاہ بھلول / سہارنپور، یوپی۔ الہند

۲۷ / ربیع الاول: ۱۴۳۹ھ

قارئین کرام! پہلے اصل سوال پر مشتمل خط کا وہ حصہ پیش کیا جاتا ہے
جس میں سائل نے دائیں ہاتھ پر تسبیح پڑھنے کی صحیح تحقیق کی فرمائش کی ہے اور پھر اس کے
بعد اس کا تفصیلی و تحقیقی جواب ملاحظہ فرمائیں۔

محترمی و مکرمی و مخدومی جناب حضرت اقدس مولانا سلمان الخیر نعیمی صاحب قاسمی، مدظلہ
السَّلام علیکم ورحمة اللہ برکاتہ

اُمید ہے کہ مزاج گرامی مع اہل و عیال بعافیت ہوں گے۔.....

(۱)..... کئی مہینوں سے ہمارے یہاں کے کچھ علماء کے مابین یہ بحث جاری ہے
کہ تسبیحاتِ فاطمی وغیرہ کو اگر ہاتھوں پر پڑھا (یا شمار کیا) جائے، تو مسنون عمل کیا ہے
، دونوں ہاتھوں پر پڑھنا ہے، یا صرف ایک داہنے ہاتھ پر؟ عام معمول تو یہی دیکھنے کو ملتا ہے
کہ دونوں ہاتھوں کا استعمال کیا جاتا ہے، جب کہ ہمارے بعض احباب کا کہنا ہے کہ صرف
داہنے ہاتھ کا استعمال کرنا مسنون ہے۔ کیا یہ بات تحقیقی رُو سے درست ہے؟ اللہ، فی اللہ
معتبر و مستند کتب سے حدیث و فقہ کی روشنی میں جواب عنایت فرمائیں۔

جزاکم اللہ أحسن الجزاء.

العارض

محمد راشد اعظمی

خریجُ ازہرِ الہند دارالعلوم ردیوبند

الجواب بعون الملك العزيز الوهاب!

الحمد لله الذي جعل العلماء ورثة الأنبياء، وخلاصة الأولياء الذين يدعو لهم ملائكة السماء، والسَّمك في الماء والطير في الهواء، والصلوة والسلام الأتقان الأعمان على زُبدة خلاصة الموجودات، وعمدة سُلالة المشهودات، في الأصفياء الأزكياء، وعلى آله الطيبين الأطهار الأتقياء، وأصحابه الأبرار نحوم الاقتداء والاهتداء. أمَّا بعد :

عزیزی! ولیکم السلام ورحمة اللہ وبرکاتہ

ماشاء اللہ، آپ کے دونوں محبت نامے نظر نواز بھی ہوئے اور دل نواز بھی، آپ کی تحریر سے انداز ہوا کہ اللہ رب العزت کے لطف و انعام کی موسلا دھار بارش آپ پر خوب برس رہی ہے، اللہم زد فزد، بارگاہِ الہی میں دست بدعاء ہوں کہ ربِّ کریم آپ کو مزید کمالات ظاہری و باطنی سے سرفراز فرمائے۔ آمین۔

اس عاجز و فقیر کو بھی اپنی مستجاب اوقات و ساعات کی دعواتِ صالحات میں یاد کر لیا کریں، تو احسان ہوگا۔ فجزاك الله أحسن الجزاء۔

آپ کے خط نمبر: ۲، میں جو ایک انتہائی اہم علمی و تحقیقی سوال پوچھا گیا ہے، اگرچہ میں اس کی جواب دہی کا نہ اہل ہوں اور نہ لائق، یہ سوال تو کہیں اور اکابر محدثین و مشائخِ محققین کے یہاں پوچھا جانا چاہیے تھا، مگر آپ کا حسن ظن، (جو خط کی تحریر سے معلوم ہوتا ہے، اللہ تعالیٰ اس کو میرے حق میں مقبول و منظور فرمائے) اور پراسرار فرمائش، دونوں

ہی کی تعمیل و تمثیل میں ماحضر پیش خدمت ہے، اگرچہ میں کم علمی و کم عمری کے باوجود آج کل غیر معمولی تدریسی، تصنیفی، تفسیری اور انتظامی مشاغل میں گھرا ہوا ہوں۔ ﷻ الحمد والشکر علی نعمائه۔

محبّت من! موجودہ دور میں مسلمانوں کی دینی، علمی اور عملی تنزلی و انحطاط شاید کسی پر مخفی ہو، تقریباً ہر شعبہ میں سخت اصلاح کی ضرورت ہے، اور الحمد للہ اس انحطاط کو دور، دفع یا کم کرنے کی صدہا کوششیں متعدد زاویے سے تنظیموں اور اصلاحی جماعتوں و انجمنوں کے تحت جاری و ساری ہے، فقیر کی بھی بے بضاعتی و خامی علمی کے باوجود یہ ادنیٰ سی کوشش رہتی ہے کہ کسی نہ کسی طرح، کسی بھی درجہ میں سہی، غلط فہمیوں کا ازالہ کیا جائے اور علماء و عوام کو اس طرف توجہ دلائی جائے، تاکہ وہ موت سے پہلے پہلے غلطیوں پر مطلع ہو کر صحیح عمل اور صراطِ مستقیم پر گامزن ہو جائیں، اور اس بہانے امر بالمعروف و نہی عن المنکر کی اہم ذمہ داری بھی ادا ہوتی رہے۔ اور اللہ کے نبی حضرت امام الانبیاء ﷺ کی حدیث پاک مَنْ تَمَسَّكَ بِسُنَّتِيْ عِنْدَ فَسَادِ اُمَّتِيْ فَلَهُ اُجْرُ مِائَةِ شَهِيْدٍ۔ (مشکوٰۃ: ۳۰۱/۱) کا کسی نہ کسی درجہ میں مصداق بن جائیں۔

اُس کریم داتا کی رحمت بیکراں سے کیا بعید ہے کہ یہی کوشش ذریعہ نجات ہو جائے اور اپنا کام بن جائے۔

مولیٰ!

جو طلب میں نے کیا تو نے عنایت سے دیا

تیرے قربان میرے ناز اٹھانے والے

بہر حال آج امت مسلمہ کا ایک بہت بڑا طبقہ (علماء و عوام میں سے، جیسا کہ آپ نے بھی لکھا) اس انتہائی عظیم الشان سنت سے محروم نظر آتا ہے، جہاں جائیں، جس کو

دیکھیں وہ اس سے محروم نظر آتا ہے، تقریباً سب حضرات تسبیحات یا اوراد و وظائف دونوں ہاتھوں سے (یا دونوں ہاتھوں پر) پڑھتے ہیں، خاص طور پر فجر و عصر کی نماز کے بعد اس دلخراش منظر کا خوب مشاہدہ ہوتا ہے کہ دونوں ہاتھوں پر تسبیحات فاطمی پڑھی جاتی ہیں، جبکہ یہ طریقہ خلاف شریعت، خلاف سنت، خلاف فقہ اور خلاف شعورِ مسلم ہے، اس لیے کہ اللہ کے نبی حضرت نبی اکرم ﷺ سے بہ طریق صحیح ثابت ہے کہ آپ ﷺ تسبیحات صرف دائیں ہاتھ پر پڑھتے تھے۔

ذیل میں اصل مسنون طریقہ کی تائید و حمایت میں چند دلائل کتب حدیث و فقہ سے اہل علم کی اطلاع کی خاطر درج کیے جاتے ہیں، حاشا وکلا! خدارا! میرے اس بیان اور اندازِ بیان سے آپ ہرگز یہ نہ سمجھیں کہ نعوذ باللہ میں اس کے خلاف کرنے کو حرام و ناجائز کہتا ہوں، ہاں حضرت امام الانبیاء جناب رسول اللہ ﷺ کی اصل سنت اور پیاری موافق نقل و عقل ادا کے بیان اور اشاعت میں اگر آپ کوئی شدت اور تشدد محسوس کریں، تو الحمد للہ! یہ زور آور اندازِ بیان سنت کی حمایت اور اس کے اہتمام شان کی وجہ سے ہے، جو بالکل بھی بے جا اور غیر مناسب نہیں، بلکہ یہ تو مطلوبِ شرع ہے، جو ایک ایک غلامِ نبی، وارثِ نبی، اور امتی کا غیر ترقی فریضہ ہے، جس کی صد ہا مثالیں قرآن و حدیث اور سنت و سیرت کی کتابوں میں موجود ہیں، اور سنت کے قیام و بیان میں شدت خود ہمارے اکابرین و مشائخ سے بھی مروی ہے، اور یہ شدت اس معنی کر بھی مذموم نہیں کہ لِلذَّاتِ نَهَيْتُمْ، بلکہ لِلذَّائِنِ ہے، جو احیاءِ سنت کے مبارک جذبہ کے قبیل سے ہے، جو ہر مومن و مسلم کے اندر ہونا چاہیے اور علماء کا تو یہ فرض منصبی ہے۔

محبّت من! اور ایک بات یہ بھی عرض ہے کہ اس تحقیقی تحریر کو فتنہ کا ذریعہ ہرگز نہ

بنایا جائے، کوئی مان لے تو بہت اچھا، نہیں مانے تو اس کو اس کے حال پر چھوڑ دیا جائے، اس سلسلے میں نزاعی شکل اختیار کرنا ہرگز صحیح نہ ہوگا۔

خیر! مطلوبہ سوال کی تائید و حمایت میں چند دلائل پیش خدمت ہیں۔

(۱)..... سنن ابی داؤد میں حضرت عبداللہ بن عمرو بن العاص رضی اللہ تعالیٰ عنہ

سے روایت ہے:

رَأَيْتُ رَسُولَ اللَّهِ ﷺ يَعْقُدُ التَّسْبِيحَ بِيَمِينِهِ. (سنن أبی داؤد: ۲۱۰/۸۱).

کہ میں نے رسول اللہ ﷺ کو دیکھا کہ آپ تسبیحات دائیں ہاتھ سے گن رہے تھے۔

اور یہی موافق عقل بھی ہے کہ نیک اور اچھے اعمال میں صرف دایاں ہاتھ ہی

استعمال کیا جائے، کیونکہ آپ ﷺ کا ایک عمومی عمل بھی صحیح احادیث میں آیا ہے کہ آپ ﷺ ہر اچھے کام میں دائیں ہاتھ ہی کو استعمال فرمایا کرتے تھے۔

چنانچہ امام مسلم بن الحجاج قشیری نیشاپوری علیہ الرحمہ نے ایک حدیث پاک ان

الفاظ کے ساتھ نقل کی ہے:

كان رسول الله ﷺ يُحِبُّ التَّيْمَنَ فِي شَأْنِهِ كُلِّهِ.

(صحیح مسلم: کتاب الطہارۃ، باب التیمن فی الطہور وغیرہ، رقم ۲۶۸۰)

کہ آپ ﷺ تمام (اچھے) کاموں میں داہنی طرف کو ہی پسند فرماتے تھے۔

اور ہم لوگ چونکہ امام ابوحنیفہؒ کے مقلد ہیں، لہذا ہمارے لیے اپنے حضرات فقہاء

کی تحقیقات و تصریحات بھی عمل کے لیے کافی و شافی تھی، کہ ان حضرات نے آپ ﷺ کے

اس عمل کی تصحیح فرمائی ہے۔

مثلاً (۲)..... مشہور حنفی محدث و فقیہ ملا علی قاری ہرویؒ اپنی مشہور و معروف کتاب

”مرقاۃ المفاتیح شرح مشکوٰۃ المصابیح“ میں فرماتے ہیں:

”وَصَحَّ أَنَّهُ عَلَيْهِ السَّلَامُ كَانَ يَعْقِدُ التَّسْبِيحَ بِيَمِينِهِ“.

(مرقاۃ: ۲/۴۲، مطبوعہ فیصل دیوبند).

کہ یہ بات صحیح ہے (جو روایات میں آئی ہے) کہ آپ علیہ الصلوٰۃ والسلام دائیں

ہاتھ سے تسبیحات شمار کرتے تھے۔

(۳)..... مشہور حنفی فقیہ علامہ شامیؒ کے استاذ شیخ احمد طحاویؒ نے حاشیہ مراقی

الفلاح میں لکھا ہے:

”وَصَحَّ أَنَّهُ عَلَيْهِ السَّلَامُ كَانَ يَعْقِدُ التَّسْبِيحَ بِيَمِينِهِ“.

(حاشیہ المراقی: ۳۱۶، مکتبہ زکریا).

کہ یہ بات صحیح ہے کہ آپ ﷺ دائیں ہاتھ سے تسبیح پڑھتے تھے۔

(۴)..... مشہور حنفی عالم علامہ محمد طاہر پٹنی علیہ الرحمہ نے بھی یہی لکھا ہے کہ

تسبیحات صرف دائیں ہاتھ سے پڑھی جائیں۔ (تکملہ مجمع بحار الأنوار: ۵/۵۸۷).

(۵)..... علامہ نواب قطب الدین خاں دہلویؒ نے بھی یہی کہا ہے کہ آپ ﷺ سے ثابت

ہے کہ آپ ﷺ تسبیحات صرف دائیں ہاتھ ہی سے پڑھتے تھے۔ (مظاہر حق جلد: ۱/۷۷۲).

مذکورہ حضرات محدثین کرام، اور فقہائے عظام کے علاوہ مندرجہ ذیل کبار محدثین

و محققین حضرات نے بھی با صحیح و التحسین یہ روایت بیان کی ہے۔

مثلاً (۶)..... امام بخاری رحمہ اللہ تعالیٰ کی کتاب ”الأدب المفرد“ کامل میں

بھی دائیں ہاتھ والی حدیث بالسند المتصل مذکور ہے۔

(الأدب المفرد: ۹۲۲، مطبوعہ دار ابن کثیر).

(۷).... حضرت اقدس شیخ المشائخ مولانا خلیل احمد سہارنپوری اور حضرت اقدس

استاذ الاستاذ شیخ الحدیث مولانا محمد زکریا کاندھلوی رحمہما اللہ تعالیٰ نے بھی ”بذل المجہودنی حل سنن ابی داؤد“ میں بیمینہ کی زیادتی بلا کسی نقد و جرح کے ذکر کی ہے۔

(بذل المجہود: ۲/۳۵۶).

(۸).... مشہور شافعی عالم علامہ محمد ابن الجزری نے بھی حدیث پاک نقل کی ہے:

رَأَيْتُ رَسُولَ اللَّهِ ﷺ يَغْقِدُ التَّسْبِيحَ بِيَمِينِهِ. (حصن حصين: ۴۸).

(۹).... محدث زمانہ امام الوقت حضرت امام بیہقی علیہ الرحمہ نے بھی اپنی

معروف و متداول کتاب میں دائیں ہاتھ کی زیادتی والی حدیث مبارک ہی کو بالسند المتصل بیان کیا ہے۔ (السنن الكبرى: ۲/۲۵۳ و ۲/۱۸۷ من طريق أخرى).

(۱۰).... مشہور محدث شارح صحیح البخاری علامہ ابن الملقن شافعی علیہ الرحمہ کہتے ہیں:

يعنى: باليد اليمنى في جميع أفعاله، وكذلك في مناولة الأكل

والشرب، ومناولة سائر الأشياء من على اليمين، وهو قول الفقهاء.

(التوضيح لشرح الجامع الصحيح: ۲۶/۱۰۴)

صحیح البخاری کی قدیم ترین شروح میں ضخامت کے اعتبار سے سب سے بڑی

شرح یہی موصوف ابن الملقن کی ہے، جن کے بیان کا خلاصہ یہ ہے کہ جناب رسول اللہ ﷺ کھانے، پینے وغیرہ تمام (اچھے) افعال میں دائیں ہاتھ ہی کو استعمال فرماتے تھے، اور

یہی حضرات فقہائے کرام کا بھی قول ہے کہ دایاں ہاتھ ہی استعمال کیا جائے۔

(۱۱)..... شیخ الاسلام حافظ ابن تیمیہ حرانی رحمہ اللہ حدیث پاک نقل کرتے ہیں:

عن النبی ﷺ قال : لقد رأيت رسولَ الله ﷺ يعقدها بيده.

(الكلم الطيب: ۹۶)۔

(۱۲)..... اس کے ذیل میں محقق و محشی لکھتے ہیں:

أي: يمينه ، فالتسبيح باليدين معًا خلاف السنة، والعجب من أناس

يأكلون باليد اليمنى فقط، ويسبحون بهما!! (صحيح الكلم الطيب: ۶۷)۔

مطلب یہ ہے کہ تسبیحات دونوں ہاتھوں پر پڑھنا خلاف سنت ہے، اور لوگوں پر

تعجب ہے کہ کھاتے تو ہیں، صرف داہنے ہاتھ سے اور تسبیحات دونوں ہاتھوں پر پڑھتے ہیں۔

(۱۳)..... حافظ ابو عمر وابن عبدالبر المالکی علیہ الرحمہ کتنی شاندار بات لکھتے ہیں:

قَدْ قِيلَ هَذَا وَاللَّهِ أَعْلَمُ بِمَا أَرَادَ نَبِيُّهُ ﷺ بِتَفْضِيلِ الْيَمْنَى عَلَى الْبُسْرَى ،
وَحَسْبُنَا التَّبَرُّكُ بِاتِّبَاعِهِ فِي جَمِيعِ أَفْعَالِهِ ؛ فَإِنَّهُ مَهْدِيٌّ
مُوقِفٌ ﷺ. (الاستذكار: ۳۱۴/۸)

یعنی یہ بات جو حدیث میں آئی ہے کہ رسول اللہ ﷺ دائیں ہاتھ پر تسبیح پڑھتے تھے

، اللہ تعالیٰ ہی زیادہ بہتر جانتے ہیں کہ جناب رسول اللہ ﷺ نے اس سلسلے میں دائیں ہاتھ کو

بائیں ہاتھ پر کیوں ترجیح دی، بس ہمارے لیے تو (بلا قیل وقال) آقائے دو جہاں جناب

رسول اللہ ﷺ کی اتباع ہی میں خیر و برکت ہے، کہ ہم تمام افعال و اعمال میں آپ ﷺ کے

اسوۂ حسنہ کی پیروی کریں، اس لیے کہ آپ ﷺ ہدایت و خیر کے علمبردار، راہبر اور اللہ تعالیٰ

کی طرف سے سب کاموں میں خیر کی توفیق دیے ہوئے ہیں۔

موصوفؒ نے کتنے اچھوتے انداز میں سنتوں کی اہمیت ارشاد فرمائی، حقیقت یہی ہے کہ ایسے ہی حضرات سنتوں و شریعت کی قدر و منزلت کو بہ حسن و خوبی جانتے تھے۔

لہذا ہمیں بھی چاہیے کہ بلا چون و چرا، بلا قیل و قال سنتوں کو اپنا لیا کریں، عقلی گھوڑے نہ دوڑائیں کہ پھر بائیں ہاتھ کا کیا کام، اس کو کاٹ کر پھینک دینا چاہیے، جیسا کہ مجھ سے ایک موقع پر ایک جاہل، علم و تحقیق سے کورے شخص (مفت کے مفتی) نے کہا تھا۔ العیاذ باللہ۔

(۱۴)..... بلا و عرب کے مشہور محدث و فقیہ مفتی اعظم فضیلۃ الشیخ العلامة محمد بن صالح العثیمین رحمہ اللہ تعالیٰ اپنے فتاویٰ میں ایک سوال کے جواب میں لکھتے ہیں:

نعم هذا صحيح ، لم يثبت عن النبي ﷺ أنه كان يُسبِحُ باليسرى ، وإنما جاء عنه أنه كان يعقد التسبيح بيمنه ، ولكن مع هذا لا يُنكرُ على من سبح باليسرى ، وإنما يقال: إن السنة الاقتصار على التسبيح باليمنى .

(فتاویٰ نور علی الدرہ: ۴/۵۲۳)۔

اور ایک سوال کے جواب میں لکھتے ہیں:

فالأولى عد التسبيح بالأصابع، لأن النبي ﷺ كان يعقد التسبيح بأصبعه يديه اليمنى. (فتاویٰ نور علی الدرہ: ۴/۵۲۴)

دونوں عبارتوں سے خوب واضح ہے کہ سنت طریقتہ صرف داہنے ہاتھ پر پڑھنا ہے۔

(۱۵)..... شیخ سعید بن علی بن وہب القحطانی نے بھی ”حصن المسلم من

أذکار الكتاب والسنة“ میں باب کیف کان النبی ﷺ یسبح؟ کے ذیل میں یہی بات

مختلف کتب حدیث سے ثابت کی ہے کہ آپ ﷺ دائیں ہاتھ ہی سے تسبیحات گنتے تھے۔

(حصن المسلم: ۱۵۱)

(۱۶).... فضیلۃ الشیخ العلامہ عبدالمحسن عباد رحمہ اللہ تعالیٰ بیمنہ کے

ذیل میں لکھتے ہیں:

وهذا دليل على أن عقد التسبيح الأولي، والأفضل أن يكون

باليمين. (شرح سنن أبي داود للشيخ العباد: ۱۸۰۷)

یعنی حدیث میں اس بات کا بیان اور دلیل ہے کہ تسبیحات دائیں ہاتھ پر پڑھنا ہی اولیٰ اور افضل عمل ہے۔

لہذا کسی اولیٰ و افضل اور سنت عمل کو قصداً ترک کرنا کتنے خسارہ کی بات ہے، اندازہ لگایا جاسکتا ہے۔

(۱۷).... امام الوقت، محقق العصر حضرت اقدس ابوالحسنات مولانا عبدالحی لکھنوی

علیہ الرحمہ نے اپنی کتاب ”هدية الأبرار في سبحة الأذكار“ میں آپ ﷺ سے تسبیحات کے شمار کرنے میں دائیں ہاتھ کی بھی صراحت نقل کی ہے۔ (هدية الأبرار: ۲۵)۔

(۱۸).... شیخ سعید بن علی بن وہب علیہ الرحمہ ”الذکر والدعاء والعلاج

بالرقي من الكتاب والسنة“ میں باب قائم کرتے ہیں:

”كيف كان النبي ﷺ يسبح؟“ اور پھر اس کے بعد حدیث نقل کرتے ہیں:

عن عبد الله بن عمرو - رضي الله عنه - قال: رأيت النبي ﷺ يعقد

التسبيح بيمنه. (الذکر والدعاء: ۱۷)۔

یعنی باب یہ قائم کیا ہے کہ نبی اکرم ﷺ تسبیحات کیسے پڑھتے تھے؟
جواب کے طور پر ذیل میں حدیث پاک نقل کی ہے، جس کا مضمون یہی ہے کہ
دائیں ہاتھ پر گنتے (پڑھتے) تھے۔

(۱۹)..... علامہ بغوی رحمہ اللہ تعالیٰ نے بھی یہی مذکورہ بالا حدیث اپنی معروف
ومتداول کتاب ”شرح السنہ“ میں نقل کی ہے۔

(شرح السنہ: ۴۷/۵، صحیح الجامع: ۴/۲۷۱، رقم: ۴۸۶۵)۔

(۲۰)..... حافظ الدین شارح الحدیث والبخاری علامہ ابن حجر عسقلانی علیہ الرحمہ

لکھتے ہیں:

عن عبد اللہ بن عمرو - رضي الله عنه - قال : رأيت النبي ﷺ يعقد

التسبيح بيمينه . (نتائج الأفكار في تخريج أحاديث الأذكار: ۱/۸۹)۔

جس سے صاف معلوم ہوتا ہے کہ روایات کے اندر بيمينہ کی زیادتی بالکل صحیح ہے۔

(۲۱) اور علامہ ابو عبد الرحمن شرف الحق عظیم آبادیؒ نے بھی ”عون المعبود عربی

شرح سنن ابی داؤد“ میں دائیں ہاتھ ہی کی صراحت کی ہے۔

(عون المعبود: ج ۱/ص ۸۰۷، مطبوعہ بیت الافکار الدولیہ)

(۲۲)..... محقق کبیر، محدث عظیم شیخ سعید بن علی بن وہب القحطانی علیہ الرحمہ اپنی

مذکورہ بالا کتاب کی شرح میں لکھتے ہیں:

عن عبد اللہ بن عمرو - رضي الله عنه - قال : رأيت رسول الله يعقد

التسبيح بيمينه . (اتحاف المسلم بشرح حصن المسلم: ۱۸۱۰)

پھر اس حدیث پاک کی شرح کرتے ہوئے لکھتے ہیں: قوله: يمينه: أي: يده

اليمنى عادةً ذلك على أنامله ﷺ. (اتحاف: ۱۸۱۱).

مطلب یہ کہ آپ ﷺ تسبیحات کو دائیں ہاتھ کی انگلیوں پر ہی شمار کرتے تھے۔

مزید لکھتے ہیں:

ما استفاد من الحديث: التسبيح على اليد اليمنى هو هدى صاحب

السنة ﷺ، فان الذي بلغ الذكر بين كفيته، قال الله تعالى: قل ان كنتم تحبون الله

فاتبعوني يحببكم الله. (اتحاف: ۱۸۱۲، آیت آل عمران: ۳۱).

یعنی حدیث پاک سے یہ بات معلوم ہو رہی ہے کہ تسبیحات کا داہنے ہاتھ پر ورد

کرنا جناب رسول اللہ ﷺ کی سنتِ ہدیٰ ہے، کہ آپ ﷺ نے ذکر کے ساتھ، اس کا طریقہ

اور کیفیت بھی اُمت کو بتلائی ہے، اور اللہ تعالیٰ کا ارشاد ہے: اے نبی (ﷺ) لوگوں سے کہہ

دیجیے کہ اگر تم اللہ تعالیٰ سے محبت کرتے ہو، تو میرا اتباع کرو۔

(۲۳)..... شیخ صلاح محمد ابوالحاج علیہ الرحمہ نے ”نزہة الفكر في سبحة

الذكر“ کی تعلیقات میں لکھا ہے کہ امام بیہقی علیہ الرحمہ نے بھی دائیں ہاتھ کی زیادتی کی

صراحت کو صحیح مان کر اپنی سنن میں ذکر کیا ہے۔ (نزہة الفكر: ۲۵).

(۲۴)..... مسند الزمان محدث العصر محقق الوقت شیخ عبد اللہ بن مانع الرزوقی علیہ

الرحمہ لکھتے ہیں:

ثم أن الأولى أن يكون عقد التسبيح بالأنامل في اليد اليمنى؛ لأن

النبي ﷺ كان يعقد التسبيح بيمينه واليمنی خير من اليسرى بلاشك، ولهذا

كان الأيمن مفضلاً على الأيسر، ونهى النبي ﷺ أن يأكل الرجل بشماله، أو يشرب بشماله، وأمر أن يأكل الإنسان بيمينه، (كما في الصحيحين، عند البخاري: رقم، ٥٠٦١، وعند مسلم: رقم، ٢٠٢٢ و ٢٠٢٠) فاليد اليمنى أولى بالتسبيح من اليد اليسرى اتباعاً للسنة، وأخذاً باليمين فقد: كان النبي ﷺ يعجبه التيامن في تنعله، وترجله، وطهوره، وفي شأنه كله. (كما في الروايات).

(نتائج الفكر في أحكام الذكور: ١٢٧).

مطلب یہ ہے کہ افضل واوّلیٰ اور مسنون عمل یہی ہے کہ تسبیحات کی گنتی اگر انگلیوں پر ہو، تو دایاں ہاتھ ہی استعمال کیا جائے، اس لیے کہ نبی اکرم ﷺ بھی دایاں ہاتھ ہی استعمال فرماتے تھے اور یہ بات ہر ذی عقل و خرد جانتا ہے کہ دائیں ہاتھ کو، بائیں ہاتھ پر فوقیت و برتری حاصل ہے، اس میں کوئی دورانے نہیں، اسی وجہ سے جناب رسول اللہ ﷺ نے بائیں ہاتھ سے کھانے، پینے سے منع فرمایا ہے، اور دائیں ہاتھ سے کھانے کی تاکید فرمائی، پس اتباع سنت کے ادب و احترام اور اہتمام میں تسبیحات بھی دائیں ہاتھ ہی سے پڑھنا بہتر اور پسندیدہ عمل ہے۔ اور اس وجہ سے بھی دائیں ہاتھ ہی کو ترجیح ہے کہ امام الانبیاء جناب رسول اللہ ﷺ تقریباً تمام اچھے کاموں میں دائیں طرف ہی کو پسند فرماتے تھے، جیسا کہ روایات و آثار اس پر شاہد ہیں۔

(٢٥).... وزارة الأوقاف والشئون الإسلامية، الكويت سے جو

”الموسوعة الفقهية“ (فقہی انسائیکلو پیڈیا) شائع ہوا ہے، اس میں ہے:

وعن عبد الله بن عمرو -رضي الله عنهما- قال: رأيت رسول الله

يعقد التسبيح يمينه. (الموسوعة الفقهية: مادة تسبيح، ١١/٢٨٤).

اس کا مقصد و خلاصہ بھی یہی ہے کہ آپ ﷺ تسبیحات میں دائیں ہاتھ ہی کو استعمال فرمایا کرتے تھے۔

(۲۶).... مفسر، محدث، مؤرخ، فقیہ حضرت اقدس مولانا محمد عاشق الہی برنی مہاجر مدنی رحمہ اللہ تعالیٰ نے بھی بحوالہ نسائی شریف یہی ثابت کیا ہے۔ (فضل مبین: ۴۸)۔
خلاصہ کلام یہ ہے کہ اس میں بھی دائیں ہاتھ کی زیادتی والی روایت موجود ہے۔
(۲۷).... مسند الوقت حضرت امام بیہقی رحمہ اللہ تعالیٰ نے ”الدعوات الکبیر“ میں بھی دائیں ہاتھ کی زیادتی والی روایت بلا چون و چرا درج کی ہے۔ (الدعوات: ۲۸۰ و ۲۸۱)۔

(۲۸).... مسند الاحناف، وکیل الحنفیہ محدث و فقیہ حضرت علامہ بدر الدین عینی علیہ الرحمہ نے شرح سنن ابی داؤد میں کتاب الصلوٰۃ، باب التبیح بالخصی کے ذیل میں یہی دائیں ہاتھ کی زیادتی والی روایت بلا نقد و جرح نقل کی ہے۔

(شرح سنن ابی داؤد: ۵/۴۱۳، مطبوعہ مکتبۃ الرشید، الرياض)۔
(۲۹).... شارح صحیح مسلم علامہ شرف الدین نووی علیہ الرحمہ نے بھی ”الأذکار“ میں دائیں ہاتھ کی صراحت کی ہے۔ (کتاب الأذکار: ۱۸۱، تحقیق عبدالقادر الأرنبوط، مطبوعہ دار الفکر، بیروت، ص: ۱۹، مطبوعہ الحلبي، ص: ۲۸، مطبوعہ دارالغد العربي)

خلاصہ کلام یہ ہے کہ تسبیحات و اوراد اور وظائف اگر ہاتھوں پر پڑھنا یا گننا ہو تو اس کے لیے دایاں ہاتھ ہی افضل ہے، اس لیے کہ نبی اکرم ﷺ سے بھی صرف دائیں ہاتھ

ہی پر پڑھنا ثابت ہے اور بلا اختلاف یہ بات مسلم ہے کہ دائیں ہاتھ کو بائیں ہاتھ پر فضیلت حاصل ہے، اور بھی متعدد امور خیر میں آپ ﷺ نے داہنا ہاتھ ہی خود بھی استعمال فرمایا ہے اور اُمت کو بھی ایسا ہی کرنے کی تعلیم و ترغیب دی ہے؛ لہذا اتباع سنت کا تقاضہ یہی ہے کہ تسبیحات وغیرہ صرف داہنے ہاتھ ہی پر پڑھی (یا شمار کی) جائیں۔

(۳۰)..... مشہور عالمی شخصیت فضیلۃ الشیخ الدكتور صالح بن عبدالعزیز آل الشیخ

۔ حفظہ اللہ و رعایہ۔ کے اشراف میں "الکتب الستة" کا جو قیمتی و بیش بہا نسخہ (موسوعة الحدیث الشریف) شائع ہوا ہے، الحمد للہ! اس میں سنن ابی داؤد کے نسخہ میں "بیمینہ" کی زیادتی موجود و محفوظ ہے۔ (الکتب الستة: ۱۳۴)۔

یہ وہ حوالے ہیں جو مجھ فقیر و بے بضاعت کو ہر وقت یاد رہتے ہیں اور بلا مشقت جمع ہو گئے ہیں، فللہ الحمد علی نعمائہ۔ اگر تلاش و جستجو کی جائے، تو ان شاء اللہ تعالیٰ دلائل کا انبار لگ سکتا ہے، لیکن ایسا کون ذی علم و ذی عقل ہوگا، جو ان اہل کتب کے حوالوں کی بھرمار کے بعد بھی کچھ پس و پیش اور من مانی کرے گا۔

تو ہی اگر نہ چاہے تو بہانے ہزار ہیں

آنکھیں اگر بند ہوں تو دن بھی رات ہے

لہذا اللہ تعالیٰ کا شکر ادا کریں، اور بتانے والے کا احسان مانیں کہ آنکھ بند ہونے

سے پہلے پہلے اصلاح ہوگئی، زندگی میں ایک اور سنت زندہ ہوگئی، ورنہ یہ ہی ہو جاتا کہ

ہاتھ اٹھائے ہیں، مگر اب پر دعاء کوئی نہیں

کی عبادت بھی تو وہ جس کی جزاء کوئی نہیں

اب میں آخر میں درخواست کرتا ہوں، اُن حضرات سے جو دونوں ہاتھوں پر ہی پڑھنے پر مصر ہیں، کہ وہ بھی کوئی ایک ایسی حدیث پیش کریں کہ جس میں دونوں ہاتھوں پر پڑھنے کا ذکر ہو، یہ کہہ دینا کہ حدیث میں یَدٌ (ہاتھ) مطلق آیا ہے، جہالت کی بات ہے، نسائی و ترمذی وغیرہ میں جو خالص یَدٌ کا لفظ آیا ہے وہ مطلق نہیں؛ بلکہ مجمل ہے اور اس اجمال کی تفصیل و تصریح دیگر احادیث و عبارات فقہ میں موجود ہے، اگر کسی حدیث میں یَدَیْنِ کا لفظ آجائے تو اب مطلق ہے، لیکن کسی عالم و مفتی صاحب کا یہ والی احادیث دیکھ کر یہ کہہ دینا کہ مطلق ہے، بہت آسان بات ہے (اگرچہ یہ خود خلاف حدیث اور خلاف اصول فقہ بات اور نری تحقیق ہے)۔

اگر ابنِ قدامہ رحمہ اللہ تعالیٰ کی طرح دیگر روات کو بھی یہ انشراح و انکشاف ہو جاتا کہ آگے چل کر کچھ حدیث اور فہم حدیث سے کورے انسان پیدا ہوں گے، تو وہ بھی ضرورید کے ساتھ یمین کے لفظ کا اضافہ فرماتے۔ ان شاء اللہ تعالیٰ۔
یہ ذرا سی تفصیل اس لیے ہو گئی کہ ایک مفتی صاحب نے ایسا کچھ لکھا تھا، لہذا احقاقِ حق میں جواب دہی ضروری سمجھی گئی۔

ایک حیرت انگیز بات:

ایک مرتبہ جب میں نے اس مسئلے کو کہیں اپنے مخصوص احباب و محبت علماء کے درمیان بیان کیا، تو ہمارے ایک مقتدر و موثر اور عظیم ادارہ کے دارالافتاء کے ایک مفتی صاحب نے اس سنت سے متعلق کسی ایک استفتاء کے جواب میں اپنی جہالت و نااہلیت کی بناء پر ایسی غلط سلط اور ناقابل ہضم تحقیق پیش کی کہ جب میں اس کو لیکر مادرِ علمی دارالعلوم

مردیو بند کے عظیم المرتبت دارالافتاء میں پہنچا تو وہ حضرات دیکھ کر حیران ہو گئے اور سر پکڑ کر انا اللہ وانا الیہ راجعون پڑھتے ہوئے کہنے لگے کہ بتائیے ہمارے اکابر اور معتمد حضرات کی موجودگی میں کیا کیا ہونے لگا، یہ تحقیق تو سراسر غلط ہے، جب ہمارے فقہاء نے اپنی کتابوں میں اس کی تصحیح کر دی ہے تو پھر کسی زری تحقیق کی کیا ضرورت ہے۔ فالی اللہ المشتکیٰ۔

الٹی سمجھ کسی کو بھی ایسی خدا نہ دے

دے موت پر کسی کو یہ کج ادا نہ دے

آج کل بعض زری مجتہد دونوں ہاتھوں پر پڑھنے کے سلسلے میں آیت کریمہ الیوم نختم علی افواہہم و تکلمنا أبدیہم، الآیۃ بھی پیش کرتے ہیں، پس یہ بھی خلاف نقل و عقل اور دلیل بارد کے قبیل سے ہے، اگر بالفرض والمحال اس کو اس بحث میں صحیح دلیل سمجھ بھی لیا جائے، پھر تو بہت سے کام دونوں ہاتھوں پر ہی کرنے ہوں گے، کیونکہ دونوں ہاتھ گواہی دیں گے۔ فالی اللہ المشتکیٰ۔

ایک اور المیہ:

ایک دارالافتاء سے کسی نے اس سلسلے میں استفتاء کیا، تو ایک مفتی صاحب نے لکھا کہ یہ صرف ابوداؤد شریف کے اس ہندوستانی نسخہ میں ہے کسی اور میں نہیں۔

یہ بھی کذب بیانی اور خلاف واقعہ من گھڑت بات ہے، الحمد للہ احقر نے ایک نہیں، متعدد بیروتی نسخے بھی دیکھے ہیں، سب میں یہ موجود ہے، اور ابھی ماضی قریب ہی میں میرے ایک انتہائی محسن و مشفق استاذ محترم فقیہ وقت مفسر قرآن سیدی وسندی ووسیلیتی الی اللہ حضرت اقدس مولانا مفتی محمود عالم صاحب مظاہری مدظلہ العالی، مؤقر استاذ و مفتی دارالافتاء جامعہ

مظاہر علوم قدیم سہارنپور کی طرف سے مجھے ”الکتب الستة“ کا معروف و مشہور اور قیمتی و بیش بہا نسخہ (موسوعة الحديث الشريف) ہدیہ حاصل ہوا ہے، جو مشہور عالمی شخصیت فضیلۃ الشیخ الدكتور صالح بن عبدالعزیز بن محمد بن ابراہیم آل الشیخ حفظہ اللہ تعالیٰ کی سرپرستی و مراجعت میں کبار محدثین و حفاظ عرب کی ایک لجنہ (کمیٹی) نے خوب تحقیق و تفتیش اور مراجعت کے بعد جمع کیا ہے، اس میں بھی سنن ابی داؤد کے نسخہ میں الحمد للہ دائیں ہاتھ کا ذکر آیا ہے۔

(دیکھئے: الکتب الستة: ص ۱۳۳۴، مطبوعہ دار السلام للنشر والتوزیع).

أَلْعَلُّمُ لِلرَّحْمَنِ جَلَّ جَلَالُهُ

وَسِوَاهُ فِي جَهْلَانِهِ يَتَغَمَّعَم

مَا لِلتُّرَابِ وَلِلْعُلُومِ وَإِنَّمَا

يَسْعَى لِيَعْلَمَ أَنَّهُ لَا يَعْلَمُ

اور بعض لوگ یہ بھی کہہ دیتے ہیں کہ کسی اور نے تو یہ بات بیان نہیں کی، اور فلاں فلاں صاحب اسی طرح پڑھتے ہیں، تو ان کی خدمت میں اتنا عرض ہے کہ خود ان بیان نہ کرنے والوں سے پوچھا جائے کہ کیوں بیان نہیں کرتے، اور ان دونوں ہاتھوں پر پڑھنے والوں سے بھی پوچھا جائے، کہ وہ ایسا کیوں کرتے ہیں، ظاہر ہے خلاف سنت کرتے ہیں، یا تو عدم علم کی بناء پر یا عدم توجہ کی بناء پر، اور بیان کریں بھی تو کیسے، بیان کے لیے مضبوط علم، راسخ فہم اور صحیح و سلیم تحقیق چاہیے، جس کا عموماً آج کل فقدان ہے، ہاں ماشاء اللہ ہر طرف لکیر کے فقیر دیکھنے کو بہت بڑی تعداد میں ہر وقت ملتے ہیں، میں جو کہہ رہا ہوں یا کرتا ہوں اس کی وجوہ بتا چکا، اسی لیے میں طلباء اور علماء سے خاص طور پر بآداب و عظمت عرض کرتا ہوں کہ آپ اپنے اعمال کو

سنت کے ترازوں میں تولیں، اور اسوۂ نبوی کے آئینہ میں دیکھیں، اس لیے کہ عوام تمہارے اعمال کو دیکھتے ہیں اور دلیل بناتے ہیں، اللہ تعالیٰ شانہ سب کو صحیح سمجھ نصیب فرمائے۔ آمین۔
نفسِ جواز کا سہارا:

بہت سے اہل عقل و خرد یہ بھی کہہ دیتے ہیں کہ بائیں ہاتھ پر پڑھنا جائز تو ہے؟ پس یاد رہے کہ نفسِ جواز کا سہارا لینے سے بہت سے مسائل مردہ ہو سکتے ہیں، اور اگر یہ امتیاز کیا جائے کہ کونسا عمل جائز ہے اور کونسا نہیں؟ تو پھر سنن و مستحبات تو یکسر دفن ہو جائیں گے۔ ہر آدمی جائز سمجھ کر بغیر ٹوپی اور شرعی لباس کے نماز پڑھنے پر بھی تیار ہو جائے گا، بغیر شام، ترک وضو یدین، عند الخفض والرفع کی تکبیرات بھی چھوڑ دے گا، وغیرہ وغیرہ ہر آدمی بس پھر فرائض و واجبات تک ہی محدود رہ جائے گا، لہذا اہل علم کو چاہیے کہ خود بھی اعمالِ صالحہ کا اہتمام کریں اور عوام جن کو کالانعام کہا گیا ہے، ان کو بھی اعمالِ خیر میں لگے رہنے دیں، خواہ مخواہ کی حد بندیاں، اور غلط سلط موشگافیاں بعض دفعہ بڑے فتنوں کا دروازہ بن جاتی ہیں، لہذا اس دائیں ہاتھ سے تسبیحات وغیرہ پڑھنے کی سنت کو بھی زندہ کریں، ایک عالم کی شان ہی یہی ہے کہ وہ علم و تحقیق کا قدر دان ہوتا ہے۔ وان اللہ لایضیع أجر المحسنین۔

اور بعض حضرات یہ بھی کہہ دیتے ہیں کہ صرف (ایک) داہنے ہاتھ پر پڑھنا نہیں جاتا، بھول ہو جاتی ہے، تو کوئی گھبرانے کی بات نہیں، کسی کام کی عادت ڈالنے میں ذرا تکلف اور وقت لگتا ہے، آہستہ آہستہ ان شاء اللہ تعالیٰ عادت ہو جائے گی، اور اس کی عادت ڈالنے میں جو دقت ہوگی ان شاء اللہ اس پر بھی ثواب ملے گا، اس لیے کہ یہ دقت اصل سنت کے اہتمام و تعمیل میں ہو رہی ہے۔

اور تسبیحاتِ فاطمی تو ایک (دائیں) ہاتھ پر پندرہ، پندرہ کر کے بھی پڑھی جاسکتی ہیں، اور ایک مرتبہ میں ۳۳ یا ۳۴ بھی، اور وہ اس طرح کہ دائیں ہاتھ کی چار انگلیوں میں سے ہر انگلی پر سات دفعہ اور انگوٹھے پر پانچ دفعہ، اس طرح ان شاء اللہ تعالیٰ ۳۳ کا عدد بہ آسانی پورا ہو جائے گا، اور بھول نہ ہونے کا ایک بہتر طریقہ یہ بھی ہے کہ دانوں والی تسبیح دائیں ہاتھ میں لیکر اس پر پڑھ لی جائیں، جیسا کہ مادرِ علمی دارالعلوم دیوبند کے ایک فتویٰ میں یہ مشورہ دیا گیا ہے۔ اِنَّ مَعَ الْعُسْرِ يُسْرًا، بیشک پریشانی کے بعد ہی آسانی آتی ہے۔ اللہ پاک ہر موقع کی سنت ہم سب کے لیے آسان فرمائے۔ آمین۔

عزیز من! یاد رکھو کہ قرآن وحدیث سے یہ بات روزِ روشن کی طرح عیاں ہے کہ زندگی کے ہر موڑ پر، ہر عمل خواہ وہ ایمانیات کے قبیل سے ہو یا عبادات کے، معاملات کے قبیل سے ہو یا معاشرت کے، اس میں جناب رسول اللہ ﷺ کی اطاعت و پیروی ضروری ہے، کوئی بھی عمل اس وقت تک نیک اور عند اللہ مقبول اور باعثِ حصولِ ثواب نہیں ہو سکتا جب تک کہ وہ آنحضرت ﷺ کے مبارک اُسوۂ حسنہ اور سنت کے مطابق و موافق نہ ہو جائے۔ اعمالِ خیر میں سے ایک نہایت ہی مبارک اور نیک عمل یہ تسبیحات کا (ہاتھوں پر) پڑھنا بھی ہے، لہذا اس میں بھی اتباعِ رسول اللہ ﷺ کا اہتمام کریں۔ جزاکم اللہ تعالیٰ فی الدارين آمین۔

عارف باللہ شیخ مصلح الدین سعدی شیرازی بوستاں (ص: ۴) میں کہتے ہیں۔

خلافِ پیغمبر کے رہ گزید کہ ہرگز بہ منزل نہ خواہد رسید

مہندار سعدی کہ راہِ صفا تو اوں رفت جز بر پے مصطفیٰ

ترجمہ: نبی ﷺ کے خلاف جو بھی راستہ اپنائے گا، وہ ہرگز منزل مقصود تک نہیں پہنچے گا، اے

سعدی! یہ نہ خیال کر کہ نجات کا راستہ محمد مصطفیٰ ﷺ کے نشانِ قدم کے خلاف بھی چلا جا سکتا ہے۔

ایک شیطانی دھوکہ:

بہت سے بظاہر دین دار حضرات یہ بھی کہہ دیتے ہیں کہ یہ تو آپ ﷺ کی چھوٹی سی سنت ہے، اس کے سلسلے میں زیادہ پڑنے اور اُلجھنے کی ضرورت نہیں ہے، یاد رہے کہ یہ صرف شیطانی دھوکہ ہے اور خود ساختہ تقسیم اور ضابطہ ہے، اس لیے کہ سنت تو سنت ہے، ہر ایک پر عمل نجات کے لیے کافی ہے، لہذا یہ کہنا کہ اور بہت سے فرائض و واجبات ہیں، ان کا اہتمام کرو، اس طرح کی چھوٹی چھوٹی سنتوں کے چکر میں مت پڑو اعلیٰ درجہ کی جہالت اور گم راہی کی دلیل ہے، ارے سنتوں کا مقام حضرات صحابہ و تبعین سنت بزرگانِ دین سے پوچھو کہ انہوں نے ایک ایک سنت کو کیسے سینے سے لگایا، اس کے لیے اپنی زندگیاں تک وقف کر دیں، اور اگر بعض دفعہ ان کے اہتمام میں کمی واقع ہوگئی تو خواجہ معین الدین چشتی اجمیری علیہ الرحمہ جاگتے میں زیارتِ نبوی سے محروم کر دیے گئے، مشہور محدث و فقیہ سفیان بن سعید کو ثور (بیل) کہا گیا، ایک، دو نہیں سینکڑوں واقعات اس طرح کے کتابوں میں موجود ہیں، لہذا استخفافِ سنت (سنت کو ہلکا یا چھوٹا سمجھنا) کھلی گمراہی اور بددینی کی بات ہے، عاجز و فقیر ایسے ایک دو نہیں بہت ساروں کو جانتا ہے کہ جنہوں نے سنت کو چھوٹا یا ہلکا سمجھا، وہ خود ہلکے اور چھوٹے ہو گئے۔ اعاذنا اللہ منہ .

اور اہل اللہ، عارفین باللہ کا وہ مجرب ضابطہ و اصول بھی یاد رکھنے کے قابل ہے کہ اگر کوئی آدمی آداب کو ہلکا سمجھ کر، چھوڑ دیتا ہے، تو مستحبات سے محروم کر دیا جاتا ہے، اور اگر مستحبات کو ہلکا اور چھوٹا سمجھ کر چھوڑ دیتا ہے، تو ایک وقت آتا ہے کہ وہ سنتوں سے محروم کر دیا جاتا ہے، اور اگر سنتوں کو ہلکا سمجھتا ہے، تو واجبات سے محروم کر دیا جاتا ہے، اور اگر واجبات کو ہلکا سمجھ کر چھوڑ دیتا

ہے، ان کا اہتمام نہیں کرتا، تو آہستہ آہستہ وہ فرائض کو فوت کرنے والا بن جاتا ہے، اور ان کی ادائیگی سے محروم کر دیا جاتا ہے۔ (آداب المتعلمین)، العیاذ باللہ۔

لہذا اگر اللہ نے کسی بھی عمل خیر (فرض و سنت وغیرہ) کی توفیق دی ہے، تو اس کو اُس کریم داتا کی عطا سمجھ کر زندگی میں لانا چاہیے، اپنے عمل کو اس کے مطابق کرنے میں تاخیر یا غفلت سے کام نہیں لینا چاہیے۔ و ما توفیقی الا باللہ۔

وَإِذَا أَتَيْتَكَ مَذْمَتِي مِنْ نَاقِصٍ

فَهِيَ الشَّهَادَةُ لِي بِأَنِّي كَامِلٌ

بارگاہِ الوہیت میں بہ گریہ وزاری دست بدعا ہوں کہ اس حقیر سی کوشش کو بھی اپنی بارگاہ میں قبول و منظور فرما کر میرے لیے اور میرے والدین، اساتذہ و مشائخ اور دوست و احباب کے لیے ذریعہ رشد و ہدایت بنا کر وسیلہ نجات و مغفرت بنا دے۔ آمین۔

جو طلب میں نے کیا تو نے عنایت سے دیا

تیرے قربان میرے ناز اٹھانے والے

وَمَا مِنْ كَاتِبٍ إِلَّا سَيَّلِي

وَيَقِي الدَّهْرَ مَا كَتَبْتُ يَدَا

فَلَا تَكْتَبْ بِكَفِكَ غَيْرَ شَيْءٍ

يَسُرُّكَ فِي الْقِيَمَةِ أَنْ تَرَاهُ

گر چہ یہ ہدیہ میرا ناقابل منظور ہے

پر جو ہو مقبول کیا رحمت سے تیری دور ہے

اور

بارِ دُنیا میں رہے، غم زدہ، یا شاد رہے
ایسا کچھ کر کے چلیں تاکہ بہت یاد رہے

اور

میرے خدا! میرا اتنا سا کام ہو جائے
نبی کے چاہنے والوں میں نام ہو جائے

عزیز من! اللہ تعالیٰ آپ کو جزائے خیر عطا فرمائے کہ آپ کے استفسار ہی پر یہ اہم
تحقیق مختصر آہی سہی، مگر معرض وجود میں تو آئی۔ دعواتِ صالحات میں فراموش نہ فرمائیں۔

فجزاك الله تعالى عني وعن جميع أحبائي أحسن الجزاء.
والموفق والمعين وبيده أزيمة التحقيق، والحمد لله تعالى أوّلاً وآخراً.

راقم الحروف

محمد سلمان الخیر نعیمی سہارنپوری

عفا اللہ عنہ و عافاہ

خادم التدريس: دارالعلوم وقف شاہ بہلول، سہارنپور، یوپی، الہند

۲۳ ربیع الاول: ۱۴۳۹ھ من الهجرة النبوية

7417677301